



423586, г. Нижнекамск, пр. Строителей, 12
тел./факс (8555) 41-70-00

423586, Түбән Кама шәһәре, Төзүчеләр пр., 12
тел./факс (8555) 41-70-00

РЕШЕНИЕ

КАРАР

№ 35

2023 елның 29 мае

Түбән Кама муниципаль районы Советының 2021 елның 18 ноябрәндәге 72 номерлы карары белән расланган Төзекләндерү өлкәсендә муниципаль контрольне гамәлгә ашыру турындагы нигезләмәгә үзгәрешләр кертү хакында

«Россия Федерациясендә дәүләт контроле (күзәтчелеге) һәм муниципаль контроле турында» 2020 елның 31 июлендәге 248-ФЗ номерлы Федераль закон, «Россия Федерациясендә җирле үзидарә оештыруның гомуми принциплары турында» 2003 елның 06 октябрәндәге 131-ФЗ номерлы Федераль закон нигезендә, Татарстан Республикасы «Түбән Кама муниципаль районы» муниципаль берәмлеге Уставына таянып, Түбән Кама муниципаль районы Советы:

КАРАР БИРӘ:

1. Түбән Кама муниципаль районы Советының 2021 елның 18 ноябрәндәге 72 номерлы карары белән расланган Төзекләндерү өлкәсендә муниципаль контрольне гамәлгә ашыру турындагы нигезләмәгә (алга таба – Нигезләмә) түбәндәге үзгәрешләр кертәргә:

Нигезләмәнең 1.1 пунктында «район» сүзеннән соң түбәндәге сүзләргә өстәргә: «мондый җирлекләр «Россия Федерациясендә җирле үзидарә оештыруның гомуми принциплары турында» 2003 елның 06 октябрәндәге 131-ФЗ номерлы Федераль законның 15 статьясындагы 4 өлешендә билгеләнгән тәртиптә җирлекләр территориясендә муниципаль контрольне гамәлгә ашыру белән бәйле мөнәсәбәтләргә хокукый җайга салу вәкаләтләрен тапшырган очракта»;

Нигезләмәнең 2.1, 3.1.2, 3.2.1, 3.2.2, 3.2.7, 3.3.1, 3.3.2, 4.5.7, 4.8.2, 5.2, 6.2 пунктларында тиешле килештәге «Контроль органы» сүзләрен тиешле килештәге «Вәкаләтле орган» сүзләргә белән алыштырырга;

Нигезләмәгә 2 нче кушымтаның 1 пункты түбәндәге редакциядә бәян итәргә: 1. Түбән Кама шәһәре һәм Түбән Кама муниципаль районы составына керүче авыл җирлекләре территорияләрен төзекләндерү һәм санитар карап тоту кагыйдәләрен бозу билгеләрен ачыклау.»;

Нигезләмәгә 3, 4 нче кушымталарда:

тиешле килештәге «Контроль органы» сүзләрен тиешле килештәге «Вәкаләтле орган» сүзләргә белән алыштырырга;

«Контроль органы бланкы» сүзләрен «Вәкаләтле орган бланкы» сүзләргә белән алыштырырга;

Нигезләмәнең 5 бүлеген түбәндәге эчтәлектәге 5.3 бүлекчә белән тулыландырырга:

«5.3 Судка кадәр шикаять бирү»

5.3.1. Муниципаль контроль кысаларында, аларның фикеренчә, хокуклары һәм законлы мәнфәгатьләре турыдан-туры бозылган контрольдә тотылучы затлар Контроль орган житәкчесе һәм инспекторларның (алга таба шулай ук - вазыйфаи затлар) түбәндәге карарларына судка кадәр шикаять бирү хокукына ия:

- 1) контроль чаралар үткөрү турында карарлар;
- 2) контроль чаралар актлары, ачыкланган бозуларны бетерү турында күрсәтмәләр;
- 3) контроль чаралар кысаларында вазыйфаи затларның гамәлләре (гамәл кылмаулары).

5.3.2. Шикаятьне контрольдә тотылучы зат дәүләт һәм муниципаль хезмәтләрнең бердәм порталын һәм (яисә) дәүләт һәм муниципаль хезмәтләрнең төбәк порталларын кулланып, «Россия Федерациясендә дәүләт контроле (күзәтчелеге) һәм муниципаль контроль турында» 2020 елның 31 июлендәге 248-ФЗ номерлы Федераль законның 40 статьясындагы 1.1 өлешендә каралган очрактан тыш, электрон рәвештә Вәкаләтле органга бирә.

Граждандан шикаять биргәндә, ул гади электрон имза белән яки көчәйтелгән квалификацияле электрон имза белән имзаланырга тиеш. Оешма шикаять биргәндә, ул көчәйтелгән квалификацияле электрон имза белән имзаланырга тиеш.

Шикаятькә теркәлгән материаллар, шул исәптән фото һәм видеоматериаллар, контрольдә тотылучы зат тарафыннан электрон рәвештә тапшырыла.

5.3.3. Вәкаләтле орган карарына, аның вазыйфаи затларының гамәлләренә (гамәл кылмавына) шикаять Вәкаләтле орган житәкчесе (житәкче урынбасары) тарафыннан карала.

5.3.4. Вәкаләтле орган карарына, аның вазыйфаи затларының гамәлләренә (гамәл кылмавына) шикаять контрольдә тотылучы зат үз хокукларын бозу турында белгән яки белергә тиеш булган көннән алып утыз календарь көн эчендә бирелергә мөмкин.

Вәкаләтле орган күрсәтмәсе буенча шикаять контрольдә тотылучы зат күрсәтмәне алганнан соң ул эш көне эчендә бирелергә мөмкин.

5.3.5. Әгәр дә шикаять бирү вакыты житди сәбәпләр аркасында узып китсә, шикаять бирүче контрольдә тотылучы затның үтенече буенча бу срок Вәкаләтле орган тарафыннан торгызыла ала.

5.3.6. Шикаять биргән контрольдә тотылучы зат, шикаять буенча карар кабул ителгәнчә, аны кире алырга мөмкин. Шул ук вакытта шикаятьне шул ук нигезләр буенча кабат жибәрү рөхсәт ителми.

5.3.7. Шикаятьтә Вәкаләтле органның шикаять бирелә торган карарын үтәүне туктатып тору турында үтенеч булырга мөмкин.

5.3.8. Вәкаләтле орган житәкчесе (житәкче урынбасары) шикаять теркәлгәннән соң ике эш көненнән дә соңга калмыйча карар кабул итә:

- 1) Вәкаләтле органның шикаять бирелә торган карарын үтәүне туктатып тору турында;
- 2) Вәкаләтле органның шикаять бирелә торган карарын үтәүне туктатып торудан баш тарту турында.

Кабул ителгән карар турында мәгълүмат шикаять биргән контрольдә тотылучы затка карар кабул ителгәннән соң бер эш көне эчендә жибәрелә.

5.3.9. Шикаятьтә булырга тиеш:

1) аларның карары һәм (яки) гамәлләренә (гамәл кылмауларына) шикаять бирелә торган Вәкаләтле органның атамасы, вазыйфаи затның фамилиясе, исеме, атасының исеме (булган очракта);

2) гражданның фамилиясе, исеме, атасының исеме (булган очракта), аның яшәү урыны (эшчәнлеген гамәлгә ашыру урыны) турында мәгълүмат, яисә контрольдә тотылучы затның оешмасы атамасы, әлеге оешманың урнашу урыны турында

мәғлүмат, яисә ышаныч кәгазе реквизитлары һәм ышаныч кәгазе буенча шикаять бирүче затның фамилиясе, исеме, атасының исеме (булган очракта), шикаятьне караган вакытта үзара хезмәттәшлекне гамәлгә ашыруның теләгән ысулы һәм аның буенча карар алуның теләгән ысулы;

3) шикаять биргән контрольдә тотылучы затның хокукларын бозуга китергән яки китерергә мөмкин булган Вәкаләтле органның шикаять бирелгән карарлары һәм (яки) аның вазыйфаи затының гамәлләре (гамәл кылмаулары) турында мәғлүмат;

4) контрольдә тотылучы затның Вәкаләтле орган карары һәм (яки) вазыйфаи затның гамәлләре (гамәл кылмаулары) белән килешмәгән нигезләре һәм дәлилләре. Контрольдә тотылучы зат тарафыннан аның дәлилләрен раслаучы документлар (булган очракта) яки аларның күчермәләре тәкъдим ителә ала;

5) шикаять биргән контрольдә тотылучы затның таләпләре;

6) әгәр Россия Федерациясе Хөкүмәте башканы билгеләмәсә, аңа карата шикаять бирелә торган контроль (күзәтчелек) чараларының бердәм реестрында контроль чараның исәп номеры.

5.3.10. Шикаятьтә әдәпсез яки мыскыллаучы сүзләр, Вәкаләтле органның вазыйфаи затларының яки аларның гаилә әғзаларының тормышына, сәламәтлегенә һәм мөлкәтенә карата янау булырга тиеш түгел.

5.3.11. Шикаять бирү, аңа тиешле хокукны «Бердәм идентификация һәм аутентификация системасы» федераль дәүләт мәғлүмат системасы ярдәмендә тапшырган очракта, контрольдә тотылучы затның вәкаләтле вәкиле тарафыннан гамәлгә ашырыла ала.

5.3.12. Вәкаләтле орган шикаятьне караудан баш тарту турында карарны шикаять алынган көннән алып биш эш көне эчендә кабул итә, әгәр:

1) шикаять әлеге Нигезләмәнең 5.3.4 пунктында билгеләнгән шикаять бирү срогы тәмамланганнан соң бирелгән булса, һәм шикаять бирү өчен узган срокны торгызу турында үтенеч язуы булмаса;

2) шикаять бирү өчен узган срокны торгызу турында үтенечне канәгатьләндерүдән баш тартылса;

3) шикаять буенча карар кабул ителгәнче, аны биргән контрольдә тотылучы заттан шикаятьне кире алу турында гариза кәргән булса;

4) шикаятьтә куелган мәсьәләләр буенча суд карары бар;

5) элегрәк Вәкаләтле органга шул ук контрольдә тотылучы заттан шул ук нигезләр буенча башка шикаять бирелгән булган;

6) шикаятьтә әдәпсез яки мыскыллаучы сүзләр, Вәкаләтле органның вазыйфаи затларының яки аларның гаилә әғзаларының тормышына, сәламәтлегенә һәм мөлкәтенә карата янау бар;

7) элек шул ук предмет буенча шикаятьне караудан баш тартылган, бу әлеге контрольдә тотылучы затның шикаять белән кабат мөрәжәгать итү мөмкинлеген кире кага, һәм яңа дәлилләр яки шартлар китерелми;

8) шикаять тиешле булмаган органга тапшырылган;

9) Россия Федерациясе законнары белән Вәкаләтле орган карарларына шикаять бирүнең суд тәртибе генә каралган.

5.3.13. Әлеге Нигезләмәнең 5.3.12 пунктының 3-8 пунктчаларында күрсәтелгән нигезләр буенча шикаятьне караудан баш тарту судка кадәр шикаятьне карау нәтижәсе түгел, һәм Вәкаләтле орган карарларына, вазыйфаи затларның гамәлләренә (гамәл кылмауларына) судка шикаять бирү өчен нигез булып хезмәт итә алмый.

5.3.14. Шикаятьне караганда, Вәкаләтле орган Россия Федерациясе Хөкүмәте тарафыннан расланган контроль (күзәтчелек) эшчәнлегенә судка кадәр шикаять бирүнең мәғлүмати системасын алып бару кагыйдәләренә ярашлы рәвештә контроль (күзәтчелек) эшчәнлегенә судка кадәр шикаять бирүнең мәғлүмати системасын куллана.

5.3.15. Шикаять теркөлгәннән соң егерме эш көне эчендә Вәкаләтле орган житәкчесе (житәкче урынбасары) тарафыннан каралырга тиеш.

5.3.16. Күрсәтелгән срок түбәндәге очрақларда егерме эш көненә озайтылырга мөмкин:

1) гамәлләренә (гамәл кылмауларына) шикаяьт бирелгән вазыйфаи затка карата шикаяьтә күрсәтелгән фактлар буенча хезмәт тикшерүе уздыру;

2) житди сәбәпләр аркасында (авыру, отпуск, командировка) гамәлләренә (гамәл кылмауларына) шикаяьт бирелгән вазыйфаи затның булмавы.

5.3.17. Вәкаләтле орган шикаяьт биргән контрольдә тотылучы заттан шикаяьт предметына кагылышлы өстәмә мәгълүмат һәм документлар сорарга хокуклы. Контрольдә тотылучы зат өлеге мәгълүматны һәм документларны сорату жибәрелгәннән соң биш эш көне эчендә тапшырырга хокуклы.

Шикаяьтне карау вакыты шикаяьт предметына кагылышлы өстәмә мәгълүмат һәм документлар тапшыру турында сорату жибәрелгәннән алып, аларны вәкаләтле орган алганчыга кадәр, әмма сорату жибәрелгәннән соң биш эш көненнән артмаган вакытка туктатып торыла.

Контрольдә тотылучы заттан шикаяьт предметына кагылышлы өстәмә мәгълүмат һәм документлар алмау шикаяьтне караудан баш тарту өчен нигез булып тормый.

5.3.18. Шикаяьт биргән контрольдә тотылучы заттан дәүләт органнары, жирле үзидарә органнары яки аларга буйсынган оешмалар карамагында булган мәгълүмат һәм документлар сорарга ярамый.

Шикаяьт биргән зат, шикаяьт буенча йомгаклау карары кабул ителгәнче, үз теләге буенча шикаяьт предметына кагылышлы өстәмә материаллар тапшырырга хокуклы.

5.3.19. Кабул ителгән карарның һәм (яки) башкарылган гамәлнең (гамәл кылмауның) законлылыгын һәм нигезләгән исбатлау бурычы Вәкаләтле органга йөкләнә.

5.3.20. Шикаяьтне карау нәтижәләре буенча Вәкаләтле орган житәкчесе (житәкче урынбасары) түбәндәге карарларның берсен кабул итә:

1) шикаяьтне канәгатьләндерми;

2) Вәкаләтле орган карарын тулысынча яки өлешчә гамәлдән чыгара;

3) Вәкаләтле орган карарын тулысынча кире кага һәм яңа карар кабул итә;

4) Вәкаләтле орган вазыйфаи затларының гамәлләрен (гамәл кылмауларын) законсыз дип таний һәм, асылда, шул исәптән кирәк булганда билгеле бер гамәлләренә тормышка ашыру турында карар чыгара.

5.3.21. Вәкаләтле органның кабул ителгән карарны нигезләүне, аны үтәү срогын һәм тәртибен үз эченә алган карары контрольдә тотылучы затның дәүләт һәм муниципаль хезмәтләренә бердәм порталындагы һәм (яки) дәүләт һәм муниципаль хезмәтләренә төбәк порталындагы шәхси кабинетында кабул ителгәннән соң бер эш көненнән дә соңга калмыйча урнаштырыла.».

2. Жәмәгатьчелек һәм массакуләм мәгълүмат чаралары белән элемтә бүлегенә өлеге карарны Түбән Кама муниципаль районы Уставында билгеләнгән тәртиптә бастырып чыгарырга, шулай ук Түбән Кама муниципаль районының рәсми сайтында «Интернет» мәгълүмати-телекоммуникация челтәрендә урнаштырырга.

3. Өлеге карарның үтелешен контрольдә тотуны жирле үзидарә, регламент һәм хокук тәртибе мәсьәләләре буенча даими комиссиягә йөкләргә.

Түбән Кама муниципаль
районы Башлыгы



Р.Х. Муллин